

## தேசியச் செய்திகள்

### பெண்களுக்கான தொழில்நுட்ப வழிகாட்டிகள் (W2RT)

- ❖ பெண்களுக்கான தொழில்நுட்ப வழிகாட்டிகள் என்னும் தனித்துவ நிகழ்ச்சியின் நோக்கம் STEM/தொழில்நுட்பம் (Science, Technology, Engineering and Mathematics/அறிவியல், தொழில்நுட்பம், பொறியியல் மற்றும் கணிதம்) ஆகிய துறைகளின் மூத்த நிலையில் பெண்களின் தலைமைப் பண்புகள் மற்றும் தேர்ந்தெடுக்கப்படும் துறைகளில் அவர்களைத் தக்க வைத்துக் கொள்ளும் திறன் ஆகியவற்றை அதிகப்படுத்துவதாகும்.
- ❖ இந்நிகழ்ச்சியானது முக்கியத் தொழில்நுட்பமான தகவல் தொழில் நுட்பம் (IT), தகவல் தொழில் நுட்பத்தால் செயல்படுத்தப்பட்ட சேவைகள் (ITES)/வணிக செயல்முறை மேலாண்மை (BPM), உற்பத்தி பொருள், ஆராய்ச்சி மற்றும் மேம்பாட்டு நிறுவனங்கள் (R & D) ஆகிய துறைகளில் முற்றிலும் பெண்கள் தொழில் பண்பட்டவர்களுக்காக வடிவமைக்கப்பட்டதாகும்.
- ❖ இது நாஸ்காம் (NASSCOM- National Association of Software and Services Companies), நாஸ்காம் துறைத் திறன்கள் மன்றம் மற்றும் இந்தியாவின் தரவுப் பாதுகாப்பு மன்றம் ஆகியவற்றின் கூட்டு முயற்சியாகும்.
- ❖ W2RT (Women Wizards Rule Tech) ஆனது 2018ம் ஆண்டு சென்னையில் நடைபெற்ற நாஸ்காம் டி அண்ட் ஐ (D and I) உச்சி மாநாட்டில் தொடங்கப்பட்டது.

### நாஸ்காம் (NASSCOM)

- ❖ மென்பொருள் மற்றும் சேவை நிறுவனங்களின் தேசியச் சங்கம் என்பது இந்திய தகவல் தொழில்நுட்பம் மற்றும் வணிக செயல்முறை புற ஒப்படைப்பு (BPO) ஆகியவற்றின் வர்த்தக மன்றம் ஆகும்.
- ❖ நாஸ்காம் அமைப்பானது லாப நோக்கமற்ற நிறுவனமாக 1988-ல் தொடங்கப்பட்டது.
- ❖ நாஸ்காமின் தலைமையிடம் புது தில்லியில் அமைந்துள்ளது. நாஸ்காமின் பிராந்திய அலுவலகங்கள் பெங்களூரு, சென்னை, ஹைதராபாத், கொச்சி, கொல்கத்தா, மும்பை, பூனே மற்றும் திருவனந்தபுரம் ஆகிய நகரங்களில் அமைந்துள்ளன.

### 5-வது தேசிய தரங்களின் மாநாடு

- ❖ 5வது தேசியத் தரங்களின் மாநாடு "தரநிலைப்படுத்தலுக்கான இந்தியத் தேசிய யுக்திகளை செயல்படுத்துதல்" என்ற கருத்துருவுடன் புது தில்லியில் நடைபெற்றது.
- ❖ இதை மத்திய வர்த்தகத் துறை மற்றும் இந்தியத் தொழிற்சங்க கூட்டமைப்பு இணைந்து ஏற்பாடு செய்திருந்தது.
- ❖ வர்த்தகத்திற்கான இடையூறு தடைகள் / தூய்மை மற்றும் தாவரத் தூய்மை அறிவிப்புக்கான ஆய்வுகள் மீது இரண்டு அறிக்கைகளை இந்தியத் தொழிற்சங்க கூட்டமைப்பு (Confederation of Indian Industry) - ASI, தரநிலைப்படுத்தலுக்கான இந்தியத் தேசிய உத்திகள் அமைப்பு (INSS-Indian National Strategy for Standardization) மற்றும் மத்திய வர்த்தகத் துறை அமைச்சகம் ஆகியவை இணைந்து வெளியிட்டன.
- ❖ தரநிலைப்படுத்துதலுக்கான இந்தியத் தேசிய உத்திகள் அமைப்பானது, மத்திய



வர்த்தகம் மற்றும் தொழில்துறை அமைச்சகம், மத்திய நுகர்வோர் விவகாரத் துறை அமைச்சகம் மற்றும் தொழில்துறை பங்குதாரர்கள் ஆகியோரின் கூட்டு முயற்சியினால் உண்டான ஒரு வெளிப்பாடாகும்.

## சர்வதேசச் செய்திகள்

### போதைப் பொருள் எதிர்ப்பு சந்திப்பு

- ❖ 15வது வருடாந்திர ஆசியா மற்றும் ஓசானியப் பிராந்தியத்தின் போதைப் பொருள் எதிர்ப்பு மீதான அரசு அமைச்சகங்களுக்கிடையேயான சந்திப்பு கொழும்புவில் நடைபெற்றது.
- ❖ இந்த சந்திப்பில் இந்தியா உட்பட 29 நாடுகளின் பிரதிநிதிகள் கலந்து கொண்டனர்.
- ❖ இந்த சந்திப்பில், தாய்மையான விளையாட்டை ஊக்குவிப்பதற்காக போதைப் பொருள் எதிர்ப்பு தொடர்பான முக்கிய பிரச்சனைகளை விவாதிக்க உலக போதைப் பொருள் எதிர்ப்பு நிறுவனம் (WADA-World Anti-Doping Agency) இதில் கலந்து கொண்டுள்ளது.

## பொருளாதரச் செய்திகள்

### 'உறவினர்' வரையறை திருத்தம்

- ❖ இந்திய ரிசர்வ் வங்கியானது தளர்த்தப்பட்ட வெளிநாட்டிலிருந்து பணம் அனுப்பும் திட்டத்தின் ஒரு பகுதியான 'நெருங்கிய உறவினரை பராமரித்தல்' என்பதின் கீழ் வெளிநாடுகளுக்கு பணம் அனுப்புதலில் உள்ள "உறவினர்" என்பதற்கான வரையறையை குறுகியதாக திருத்தியுள்ளது. இது பண ஓட்டத்தை சரிபார்ப்பதற்காக மேற்கொள்ளப்பட்டது.
- ❖ எனவே, நெருங்கிய உறவினரை பராமரித்தல் என்பதின் கீழ் அனுப்பும் நிதியை நெருங்கிய உறவினர்களான பெற்றோர்கள், துணைவர்கள், குழந்தைகள் மற்றும் அவர்களுடைய துணைவர்களுக்கு மட்டும் அனுப்ப முடியும்.
- ❖ உறவினரை வரையறை செய்யும் இந்தத் திருத்தம் தொழிற்சாலைச் சட்டம், 1956 இன் கீழ் அல்லாமல் தொழிற்சாலைச் சட்டம் 2013-ன் கீழ் மேற்கொள்ளப்படுகிறது
- ❖ நெருங்கிய உறவினரை பராமரித்தலின் கீழ் வெளிநாடுகளிலிருந்து அனுப்பும் பணத்தின் நிதியானது 2013-14ம் ஆண்டு 174 பில்லியனிலிருந்து 2017-18ம் ஆண்டு 3 பில்லியனாக உயர்ந்துள்ளது.

### சந்தீப் பக்கி - புதிய சிஓஓ (COO)

- ❖ ஐசிஐசிஐ வங்கிக் குழு ஐசிஐசிஐ புருடென்ஷியல் வாழ்க்கைக் காப்பீட்டின் தலைமை நிர்வாக அதிகாரியான சந்தீப் பக்கியை ஐசிஐசிஐயின் முதன்மை இயக்கு அலுவலராக நியமித்துள்ளது.
- ❖ தலைமை நிர்வாகி சந்தா கோச்சர், கருத்து வேறுபாடு என்ற புகார் காரணமாக குற்றம் சாட்டப்பட்டுள்ளார். இதற்காக அவர் விசாரணை முடியும் வரை விடுப்பில் உள்ளார் என்று ஐசிஐசிஐ அறிவித்துள்ளது. இந்த சூழ்நிலையில் ஐசிஐசிஐ வங்கி இந்த



முடிவை எடுத்துள்ளது.

- ❖ பக்ஷி ஜூன் 19 முதல் ஐந்து வருடங்களுக்கு நியமிக்கப்பட்டுள்ளார். அவர் நிலுவையில் உள்ள ஒழுங்குமுறை ஒப்புதல்களை சந்தா கோச்சுருக்கு அறிக்கையாக அளிப்பார்.
- ❖ கோச்சர் விடுப்பில் இருக்கும் போது புதிய தலைமை இயக்கு அலுவலர் வங்கிக் குழுவிற்கு அறிக்கையாக அளிப்பார்.

## சுற்றுச்சூழல் செய்திகள்

### உலகின் வயதான சுமத்ராவின் ஓரங்கூட்டான்

- ❖ உலகின் பழமையான 62 வயதான சுமத்ராவின் ஓரங்கூட்டான் ஆஸ்திரேலியப் பூங்காவில் மரணமடைந்தது. இது 54 வழித் தோன்றல்களை விட்டுச் சென்றது.
- ❖ புவான் (Puan) எனும் பெயர் கொண்ட இந்த ஓரங்கூட்டான் பெர்த் பூங்காவின் "பெரும் வயதான பெண்" என்று விவரிக்கப்படுகிறது. வயது சம்பந்தமான பிரச்சனைகளுக்காக அது கருணைக் கொலை செய்யப்பட்டது.
- ❖ இது 1968-ஆம் ஆண்டு முதல் பூங்காவில் உள்ளது. இது 2016-ம் ஆண்டு அதன் இனத்திலேயே பழமையானதாக கின்னஸ் உலக சாதனையாக அதிகாரப் பூர்வமாக அங்கீகரிக்கப்பட்டது.
- ❖ இது உயர் அச்சுறுத்தல் நிலையில் உள்ளது. இது அரிதாக 50 வயதை எட்டும்.
- ❖ உலக வன உயிர் நிதியத்தின் (WWF-World Wildlife Fund for Nature) கணக்கீட்டின் படி சுமத்ராவின் ஓரங்கூட்டான்கள் 14600 எண்ணிக்கையில் மட்டுமே உள்ளன.

## மாநிலச் செய்திகள்

### ஐ-ஹரியாலி (I-Hariyali) கைபேசி செயலி

- ❖ பஞ்சாப் மாநில அரசாங்கம் மாநிலத்தின் பசுமைப் பரப்பை அதிகரிப்பதற்காக ஐ-ஹரியாலி (I-Hariyali) எனும் கைபேசி செயலியை அறிமுகப்படுத்தியுள்ளது.
- ❖ இந்த கைபேசி செயலின் மூலம் பயனர்கள் இலவச மரக் கன்றுகளைப் பெறலாம். பயனர் ஒருவர் அதிகபட்சமாக 25 மரக் கன்றுகளைப் பெறலாம்.
- ❖ மிஷன் தண்டாரஸ்ட் பஞ்சாப் (Mission Tandarust Punjab) இன் கீழ் 'ஐ-ஹரியாலி' செயலியை செயலிப் பண்டகத்திலிருந்து (App Store) இலவசமாகப் பதவிறக்கம் செய்யலாம்.

## பிரபலமானவர்கள், விருதுகள் மற்றும் நிகழ்வுகள்

### இந்தியாவின் பொலிவுறு நகர விருது

- ❖ 25 ஜூன் 2017 அன்று இந்தியாவின் பொலிவுறு நகரங்களுக்கான விருதுகள் தொடங்கப்பட்டது. இதன் முக்கிய நோக்கமானது நகரங்களின் திட்டங்கள் மற்றும் புதிய கண்ணாட்டம் கொண்ட கருத்துகளுக்கு வெகுமதியை வழங்குவதும்,



நகரங்களில் வளர்ச்சிக் குன்றா மேம்பாட்டினை ஊக்குவிப்பதும் ஆகும்.

❖ இந்த விருதுகளில் மூன்று பிரிவுகள் உள்ளன.

1. புதிய கண்ணோட்டம் கொண்ட கருத்துகளுக்கான விருது
2. நகரங்களுக்கான விருது
3. திட்டங்களுக்கான விருது

#### புதிய கண்ணோட்டம் கொண்ட கருத்துகளுக்கான விருது

❖ போபால் மற்றும் அகமதாபாத் ஆகிய இரண்டு நகரங்களும் இந்தப் பிரிவிற்கான கூட்டு வெற்றியாளர்கள் ஆவர். போபால் நகரம், ஒருங்கிணைந்த ஆணை மற்றும் கட்டுப்பாட்டு மையத்திற்காகவும் (ICCC-Integrated Commond & Control Centre) அகமதாபாத் நகரம் அதன் பாதுகாப்புத் திட்டத்திற்காகவும் (SASA-Safe and Secure) இவ்விருதுகளைப் பெறுகின்றன.

#### நகரங்களுக்கான விருது

❖ திட்டங்களை செயல்படுத்துவதில் சிறந்த உத்வேகம் காட்டுவதற்காகவும், குறிப்பாக நகர்ப்புறச் சூழல், போக்குவரத்து மற்றும் இயக்கம், மற்றும் வளர்ச்சிக் குன்றா மேம்பாட்டில் உத்வேகம் காட்டுவதற்காகவும் சூரத் நகரத்திற்கு இந்த விருது வழங்கப்பட்டுள்ளது.

#### திட்டங்களுக்கான விருது

❖ இந்த விருது ஏப்ரல் 1, 2018-ல் முடிவடைந்த ஏழுப் பிரிவுகளை சேர்ந்த சிறந்த புதிய கண்ணோட்டம் கொண்ட மற்றும் வெற்றியடைந்தத் திட்டங்களுக்கு வழங்கப்பட்டுள்ளது.

தேர்ந்தெடுக்கப்பட்டத் திட்டங்களாவன

1. பூனாவின் "ஆட்சி" பிரிவின் கீழ் வரும் நகராண்மைக் கழகப் பாதுகாப்புத் திட்டம் (PMC-Care).
2. பூனாவின் சுற்றுச்சூழல் கட்டமைப்பின் கீழ்வரும் பொலிவுறு இடத்தினை உருவாக்கும் திட்டம்.
3. புதுதில்லி மற்றும் ஜபல்பூரின் பொலிவுறு வகுப்பறை, விசாகப்பட்டினத்தின் பொலிவுறு வளாகம், பூனாவின் "சமூக அம்சங்கள் கீழ்வரும் கலங்கரை விளக்கம்".
4. (B-Nest) பி-நெஸ்ட் நோயரும்பு மையம்-போபால் மற்றும் "கலாச்சாரம் மற்றும் பொருளாதாரம்" பிரிவின் கீழ் வரும் ஜெய்ப்பூரின் ராஜஸ்தான் கலைப்பள்ளி பாதுகாப்பு.
5. போபால், பூனா மற்றும் கோயம்புத்தூரின் பொது வாகன பங்கீடு மற்றும் "நகர சூழல்" பிரிவின் கீழ் வரும் ஜபல்பூரின் கழிவுகளை ஆற்றல் ஆலைகளுக்கு வழங்குதல் திட்டம்.
6. அகமதாபாத் மற்றும் சூரத்தின் "போக்குவரத்து மற்றும் இயக்கம்" என்ற பிரிவின் கீழ் இயங்கும் ஒருங்கிணைந்தப் போக்குவரத்து மேலாண்மை முறை (TMS-Integrated Transit Management System).
7. அகமதாபாத்தின் "தண்ணீர் மற்றும் துப்புரவு" பிரிவின் கீழ்வரும் SCADA (SCADA-Supervisory Control & Data Acquisition) மூலம் இயங்கும் தண்ணீர் மேலாண்மை.



### பிரதம மந்திரி விருதுகள்

- ❖ ஆயுர்வேத அமைச்சரகம், நாசிக்-ன் விஸ்வாஸ் மண்டலிக் மற்றும் மும்பையின் யோகா நிறுவனம் ஆகியவற்றினை யோகா மேலாண்மை மற்றும் ஊக்குவிப்பில் முதன்மையான பங்கு வகித்ததற்கான பிரதம மந்திரி விருதுகளைப் பெறுபவர்களாக அறிவித்துள்ளது.
- ❖ மண்டலிக் தனிப்பட்ட - தேசியப் பிரிவினும், யோகா நிறுவனக் குழு அமைப்பு - தேசியப் பிரிவினும் விருதுகளைப் பெறுகின்றன.
- ❖ மண்டலிக் 1983-ல் யோகா கல்வியினைப் பயிற்றுவிப்பதற்காக யோக வித்யா குருகுலத்தினை அமைத்தார். இவர் 1994-ல் யோகா சைத்தன்யா சேவ ப்ரதிஸ்தான் எனும் அறக்கட்டளையினை அமைத்தார்.
- ❖ மும்பையின் யோகா நிறுவனம் 1918-ல் யோகேந்திரஜி என்பவரால் அமைக்கப்பட்டது. இது 50,000 யோகா ஆசிரியர்கள் மற்றும் 500 வெளியீடுகளுடன் 100 வருடத்தை எட்டியுள்ளது மற்றும் 500 வெளியீடுகளைக் கொண்டுள்ளது.

### தண்ணீர் வள மேலாண்மை அறிக்கை - ராஜஸ்தான்

- ❖ நிலத்தடி நீர்மட்டத்தினைக் குறிப்பிடத்தக்க அளவில் உயர்த்தியதற்காக ராஜஸ்தான் மாநிலத்திற்கு நிதி ஆயோக் முதல் இடத்தை வழங்கியுள்ளது.
- ❖ நிதி ஆயோக் தனது தண்ணீர் வள மேலாண்மை அறிக்கையில் தண்ணீர் பாதுகாப்பில் ராஜஸ்தான் அரசாங்கத்தின் முயற்சிகளையும் மேற்பரப்பு நீர் பாதுகாப்பில் ராஜஸ்தான் மக்களின் பங்களிப்பையும் பாராட்டியுள்ளது.
- ❖ ராஜஸ்தான் மாநிலம், சமுதாயக் குழுக்களால் பெருமளவில் கையாளப்பட்ட குளங்கள் மற்றும் தண்ணீர்த் தொட்டிகள் மூலம் 80% நீர்ப்பாசன ஆற்றல் வளத்தினை மீட்டுள்ளது.

### முக்கிய தினங்கள்



### சர்வதேச யோகா தினம்

- ❖ சர்வதேச யோகா தினம் அதன் தொடக்கமான 2015ம் ஆண்டிலிருந்து ஒவ்வொரு ஆண்டும் ஜூன் 21 அன்று கொண்டாடப்பட்டு வருகிறது.
- ❖ ஐக்கிய நாடுகள் பொதுச் சபை (UNGA) சர்வதேச யோகா தினத்தை ஒருமனதாக அறிவித்தது.
- ❖ ஜூன் 21 என்பது வடதுருவத்தின் நீண்ட தினம் என்பதற்காகவும் உலகின் பல பகுதிகளில் சிறந்த முக்கியத்துவம் வகிக்கும் தினமாக இருப்பதாலும் சர்வதேச யோகா தினமாக தேர்வு செய்யப்பட்டது.
- ❖ இந்த வரும், டேஹ்ராடூன் வன ஆராய்ச்சி நிறுவனத்தில் பிரதம மந்திரியின் பங்கேற்புடன் இந்த நிகழ்வானது நடைபெற்றது.
- ❖ ராஜஸ்தானில் ஒரு லட்சத்திற்கும் மேலான மக்கள் ஒரே இடத்தில் யோகா பயிற்சினை செய்து உலக சாதனை படைத்துள்ளனர்.
- ❖ 2018-ன் கருத்துரு "அமைதிக்கான யோகா" (Yoga for Peace).

### ஃபெட்டி டி லா மியூசிக் - ஜூன் 21

- ❖ பெட்டி டி லா மியூசிக் என்பது இசை தினம் அல்லது உலக இசை தினம் என்று அறியப்படுகிறது.
- ❖ இது ஜூன் 21-ல் ஆண்டுதோறும் கொண்டாடப்படுகிற தினமாகும்.

-----